

నేడు అన్నారంలో ముఖ్యుల పర్యటన

మానకోడూర్ రూరల్, అక్టోబర్ 8: మండలంలోని అన్నారం గ్రామంలో సోమవారం రాష్ట్ర సాంస్కృతిక సారథి చైర్మన్, ఎమ్మెల్యే డాక్టర్ రసమయి బాలకిషన్ బీఆర్ఎస్ పార్టీ జిల్లా అధ్యక్షుడు, సుడా చైర్మన్ జీవీ రామకృష్ణారావుతో కలిసి పర్యటిస్తారని బీఆర్ఎస్ మండలాధ్యక్షుడు, జిల్లా జీవీ తాళ్లపల్లి శేఖర్ గౌడ్ ఆదివారం ఒక ప్రకటనలో తెలిపారు. ఈ సందర్భంగా పలు అభివృద్ధి పనులకు శంకుస్థాపనలు, ప్రారంభోత్సవాలు చేస్తారని పేర్కొన్నారు. మండలంలోని అన్ని గ్రామాల సర్పంచులు, ఎంపీటీసీలు, సింగిల్ విండో చైర్మన్లు, డైరెక్టర్లు, ఆర్పీఎస్ కన్స్టేబులు, బీఆర్ఎస్ పార్టీ నాయకులు, అనుబంధ సంఘాల నాయకులు, మాజీ ప్రజాప్రతినిధులు, కార్యకర్తలు హాజరై పర్యటనను విజయవంతం చేయాలని కోరారు.

బాధిత కుటుంబానికి ఆర్థిక సాయం



నగదు అందజేస్తున్న లచ్చయ్య

చొప్పుదండి, అక్టోబర్ 8: మండలంలోని వెదురుగట్ల గ్రామానికి చెందిన రాధారావు రాజేశం ఇటీవల మృతి చెందగా, ఆదివారం బాధిత కుటుంబాన్ని నాయకుడు తూడి లచ్చయ్య పరామర్శించారు. రూ. 20 వేల ఆర్థిక సాయం అందజేశారు. ఇక్కడ నాయకులు దూలం కల్యాణ్, తూడి లచ్చయ్య యువసేన సభ్యులు ఉన్నారు.

నేడు గృహలక్ష్మి ప్రాసీడింగ్స్ అందజేత

చిగురుమామిడి, అక్టోబర్ 8: గృహలక్ష్మి పథకంలో భాగంగా మండలానికి చెందిన 278 మంది అభిదారులకు ప్రాసీడింగ్స్ మంజూరు కాగా, సోమవారం మండల పరిషత్ సమీపంలోని రైతు వేదికలో అందజేయనున్నట్లు ఎంపీపీ కొత్త వినీతాశ్రీనివాస్ రెడ్డి తెలిపారు. అన్ని గ్రామాలకు చెందిన అభిదారులు హాజరు కావాలని పేర్కొన్నారు. బొమ్మనపల్లిలో 36 మందికి, చిగురుమామిడిలో 31, గాగిరెడ్డిపల్లిలో 10, ఇంద్రవల్లిలో 25, కొండాపూర్లో 31, లంబాడిపల్లిలో 13, నవాబ్పేట్లో 23, పీచుపల్లిలో 10, రామంపల్లిలో 15, రేకొండలో 37, సీతారాంపూర్లో 14, సుందరగిరిలో 21, ఉల్లంపల్లిలో 12 మందికి ప్రాసీడింగ్స్ మంజూరైనట్లు తెలిపారు. పంపిణీ కార్యక్రమానికి జిల్లా జీవీ గోకురు రవీందర్, ఎంపీటీసీ నర్సయ్య, తహసీల్దార్ ఇప్ప సరేందర్, ఏవో రంజిత్ కుమార్ హాజరుకానున్నట్లు ఎంపీపీ తెలిపారు.

నేటి నుంచి మిషన్ ఇండ్రధనస్సు

విద్యానగర్, అక్టోబర్ 8: నేటి నుంచి 14వ తేదీ వరకు మిషన్ ఇండ్రధనస్సు కార్యక్రమంలో భాగంగా గర్భిణులు, 0-5 సంవత్సరాల్లోపు పిల్లలందరికీ వ్యాధి నిరోధక టీకాలు ఇవ్వనున్నట్లు జిల్లా వైద్య, ఆరోగ్య శాఖ అధికారి డాక్టర్ కే లలితాదేవి ఆదివారం ఒక ప్రకటనలో తెలిపారు. జిల్లా వ్యాప్తంగా 1242 మంది ఐదేండ్లలో పిల్లలు, 181 మంది గర్భిణులను గుర్తించినట్లు పేర్కొన్నారు. వారికి టీకాలు వేసేందుకు 461 కేంద్రాలను ఏర్పాటు చేసినట్లు వెల్లడించారు.

అన్నదానం

హౌసింగ్ బోర్డుకాలనీ, అక్టోబర్ 8: అక్షయ స్వచ్ఛంద సేవా సంస్థ అధ్యక్షులు ఆదివారం దివంగత బండారి సూర్యనారాయణ ముదిరాజ్ జ్ఞాపకార్థం ఆయన తనయుడు భూమేశ్ ముదిరాజ్, కుటుంబ సభ్యులు అన్నదానం చేశారు. కార్యక్రమంలో సంస్థ సభ్యులు కట్ట వేణు, మామిడాల అనిల్ కుమార్, తోట సుధీర్, బండారి కిరణ్ కుమార్, గుంటుక శంకర్, మాడగని హరికృష్ణ గౌడ్, షానగంటి మూర్తి, అజయ్, పెద్ది శ్రీనివాస్, వెంకన్న, పోరండ్ల రమేష్, రాఘవ పాల్గొన్నారు.

స్వామినాథన్ సిఫార్సులను అమలు చేయాలి

• తెలంగాణ రైతు సంఘం రాష్ట్ర ఉపాధ్యక్షుడు వర్ణ వెంకటరెడ్డి



స్వామినాథన్ చిత్రపటం వద్ద నివాళులర్పిస్తున్న తెలంగాణ రైతు సంఘం నాయకులు

తెలంగాణ్, అక్టోబర్ 8: హరిత విప్లవ పితామహుడు స్వామినాథన్ చేసిన సిఫార్సులను కేంద్ర ప్రభుత్వం అమలు చేయాలని తెలంగాణ రైతు సంఘం రాష్ట్ర ఉపాధ్యక్షుడు వర్ణ వెంకటరెడ్డి డిమాండ్ చేశారు. నగరంలోని పార్టీ కార్యాలయం ముకుందాలాల్ మిశ్రాభవనంలో స్వామినాథన్ సంస్మరణ వారోత్సవాల్లో భాగంగా ఆదివారం ఆయన చిత్రపటానికి పూలమాల వేసి నివాళులర్పించారు. అనంతరం వర్ణ వెంకటరెడ్డి మాట్లాడుతూ, ప్రొఫెసర్ స్వామినాథన్ వ్యవసాయ రంగంలో అనేక పరిశోధనలు చేసి, వాటి ఫలితాలను రైతులకు అందించారన్నారు. వ్యవసాయ రంగంలో ఆయన పరిశోధనలతో ఆధునికీకరణ మార్పులు చోటు చేసుకున్నాయని పేర్కొన్నారు. 2004లో స్వామినాథన్ కేంద్ర ప్రభుత్వానికి చేసిన సిఫార్సులను వెంటనే అమలు చేయాలని డిమాండ్ చేశారు. కార్యక్రమంలో నాయకులు మిల్లూరి వాసుదేవరెడ్డి, గుండికందుల సత్యం, సంపత్, శ్రీకాంత్, మల్లయ్య, సురేశ్, విద్యాసాగర్ పాల్గొన్నారు.

కానిస్టేబుళ్లుగా ఎంపికైన యువకులకు సన్మానం



హుజూరాబాద్ టౌన్: కానిస్టేబుల్ గా ఎంపికైన యువకులతోపాటు పీడి రాజరెడ్డిని సన్మానిస్తున్న వాకర్స్ అసోసియేషన్ అధ్యక్ష, కార్యదర్శులు, సభ్యులు

హుజూరాబాద్ టౌన్, అక్టోబర్ 8: ఇటీవల పోలీస్ కానిస్టేబుల్ ఉద్యోగాలకు ఎంపికైన వాకర్స్ అసోసియేషన్ సభ్యులతోపాటు వారికి ఉచితంగా కోచింగ్ ఇచ్చిన పీడి కొన్ని రాజరెడ్డిని ఆదివారం వాకర్స్ అసోసియేషన్ అధ్యక్ష, కార్యదర్శులు, సభ్యులు స్థానిక ప్రభుత్వ ఉన్నత పాఠశాల క్రీడా మైదానంలో ఘనంగా సత్కరించారు. ఈ సందర్భంగా పోలీస్ కానిస్టేబుల్ ఉద్యోగానికి ఎంపికైన ఎన్ సంజయ్, ఎన్ అనిల్, శేషు, హరిశ్, పైజెట్, వాసిమ్ మాట్లాడుతూ, తమకు రాజరెడ్డి అందించిన శిక్షణ ఎంతో దోహదపడిందని ఆనందం వ్యక్తం చేశారు. కార్యక్రమంలో వాకర్స్ అసోసియేషన్ అధ్యక్ష కార్యదర్శులు గోవర్ధన్, శ్రీనివాస్ రెడ్డి, కొన్నిలర్లు తాళ్లపల్లి శ్రీనివాస్ గౌడ్, ముక్క రమేష్, పీడి నాగేశ్వరరావు, నాయకులు శ్రీనివాస్, మతిన్, ప్రభాకర్, సమ్మయ్య, సతీష్, శ్రీనివాస్ పాల్గొన్నారు. ఎక్స్-ఫోర్లో.. సైదాపూర్, అక్టోబర్ 8: మండలంలోని ఎక్స్-ఫోర్ గ్రామానికి చెందిన పాశం రాఘవరెడ్డి, రాపల్లి ప్రవీణ్ ఇటీవల కానిస్టేబుల్ ఉద్యోగాలకు ఎంపికకాగా, ఆదివారం గ్రామ పంచాయతీ కార్యాలయంలో ఎన్ఐ ఆరోగ్యం, సర్పంచ్ కొత్త రాజరెడ్డి, ఎంపీటీసీ కూనమ్మల విజయ మొండయ్య వారిని ఘనంగా సన్మానించారు. ఉద్యోగాలకు ఎంపికైన యువకులను ఆదర్శంగా తీసుకుని నిరుద్యోగులు తమ కలను సాకారం చేసుకోవాలని సూచించారు.

రెడ్డి సంఘం నూతన కార్యవర్గ ప్రమాణ స్వీకారం



ప్రమాణస్వీకారం చేసిన భగత్ నగర్ రెడ్డి సంక్షేమ సంఘం నూతన కార్యవర్గం

తెలంగాణ్, అక్టోబర్ 8: ఇటీవల నూతనంగా ఎన్నికైన భగత్ నగర్ రెడ్డి సంక్షేమ సంఘం కార్యవర్గ ప్రమాణ స్వీకారం నగరంలోని బృందావనం గార్డెన్లో ఆదివారం నిర్వహించారు. ఈ కార్యక్రమానికి ముఖ్య అతిథిగా హాజరైన రెడ్డి సంక్షేమ సంఘం ఉమ్మడి జిల్లా అధ్యక్షుడు నరహరి జగ్గరెడ్డి మాట్లాడుతూ, నూతన కార్యవర్గం రెడ్డి కులంలోని పేద విద్యార్థులు, యువత ఆర్థికాభివృద్ధికి కృషి చేయాలని కోరారు. అనంతరం నూతన కార్యవర్గ సభ్యులతో ఎన్నికల అధికారి పెండ్యాల కేశవరెడ్డి ప్రమాణస్వీకారం చేయించారు. శాలువాలతో సన్మానించారు. కార్యక్రమంలో రెడ్డి సంక్షేమ సంఘం నాయకులు పాల్గొన్నారు.

కులవివక్ష దేశాభివృద్ధికి గొడ్డలిపెట్టు

కమాన్వెల్థ్, అక్టోబర్ 8 : కుల వివక్ష దేశాభివృద్ధికి గొడ్డలి పెట్టులాంటిదని ప్రధాన వక్త అప్పాల ప్రసాద్ పేర్కొన్నారు. జిల్లా కేంద్రంలోని స్వర్ణ కాలనీ కోడండ రామాలయంలో ఆదివారం సామాజిక సమరసత ఆధ్వర్యంలో రాష్ట్రస్థాయి కార్యశాల నిర్వహించగా, ఆయన ప్రధాన వక్తగా హాజరై మాట్లాడారు. భారతీయ సనాతన ధర్మంలో కుల వివక్ష లేదని, ఇది మధ్యంతరంగా సృష్టించిందని తెలిపారు. కార్యక్రమంలో డాక్టర్ వడ్డి విజయ నారాధి, డాక్టర్ మురళీ మనోహర్, తుమ్మల రమేష్ రెడ్డి పాల్గొన్నారు.



మాట్లాడుతున్న అప్పాల ప్రసాద్



అవార్డు అందజేస్తున్న దిండిగాల మహేశ్

సదా వన స్ఫూర్తి అవార్డుల ప్రధానం

కమాన్వెల్థ్, అక్టోబర్ 8 : సదావన ఫోరం ఆధ్వర్యంలో కరీంనగర్ ఫిలింభవన్లో వివిధ రంగాల్లో కృషి చేస్తున్న ప్రముఖులకు స్ఫూర్తి అవార్డుల కార్యక్రమాన్ని ఆదివారం అట్టహాసంగా నిర్వహించారు. ఈ సందర్భంగా సదావన ఫోరం గౌరవాధ్యక్షుడు, 14వ డివిజన్ కార్పొరేటర్ దిండిగాల మహేశ్ మాట్లాడుతూ, విభిన్న రంగాల్లో పని చేసిన వారి సేవలను గుర్తించి సన్మానించుకోవడం ఆనందదాయకమన్నారు. సదావన ఫోరం ఐదు సంవత్సరాలుగా అనేక సామాజిక కార్యక్రమాలు నిర్వహిస్తున్నదని తెలిపారు. ఐదో వార్షికోత్సవం, గాంధీజీ 154వ జయంతి సందర్భంగా స్ఫూర్తి అవార్డులను 76 మందికి అందజేసినట్లు చెప్పారు. కార్యక్రమంలో ఫోరం ముఖ్య సలహాదారు మహ్మద్ కైరూద్దీన్, గౌరవ సలహాదారు పంగపల్లి సతీష్ కుమార్, అధ్యక్షుడు ఏ కిరణ్ కుమార్, ప్రధాన కార్యదర్శి ఎం.డి. మాజిద్ అలీ, ఉపాధ్యక్షుడు వొల్లాల సరస్వతీ గౌడ్, కార్యదర్శి వీ రాజేశ్వర్, సలహాదారు ఆశ్రీన్ షేక్, సభ్యులు అబ్దుల్ ఖదీర్, సయ్యద్ యూసుఫ్, లింగారావు, ఆర్.సి రెడ్డి పాల్గొన్నారు.



పట్టణంలోని వరలక్ష్మి ఫంక్షన్ హాల్లో రామ్ లీలా సన్నాహక సమావేశం నిర్వహిస్తున్న హిందూ ఉత్సవ సమితి సభ్యులు

రాంలీలా సన్నాహక సమావేశం

చొప్పుదండి అక్టోబర్ 8: విజయదశమిని పురస్కరించుకొని హిందూ ఉత్సవ సమితి ఆధ్వర్యంలో పట్టణంలోని వరలక్ష్మి ఫంక్షన్ హాల్లో ఆదివారం సన్నాహక సమావేశం నిర్వహించారు. ఈ నెల 23న రాంలీలా కార్యక్రమం ఏర్పాటు చేస్తున్నట్లు రాంలీలా ఉత్సవ సమితి కన్వీనర్ కటకం మహేశ్, విశ్వహిందూ పరిషత్ అధ్యక్షుడు పడకంటి కృష్ణ తెలిపారు. ప్రతి ఒక్క హిందువు పాల్గొని స్వాభిమానాన్ని ఐక్యతను చాటాలన్నారు. 2024లో అయోధ్యలో పూర్తి కాబోతున్న రామ మందిర ప్రతిరూపాన్ని రాంలీలా ఉత్సవంలో ప్రదర్శించనున్నట్లు తెలిపారు. కార్యక్రమంలో హిందూ ఉత్సవ సమితి వ్యవస్థా ప్రముఖ్ చేపూరి సత్యనారాయణ, రాంలీలా ఉత్సవ సమితి కో-కన్వీనర్ మోలు మురి రమేష్, హిందూ ఉత్సవ సమితి అధ్యక్షుడు ఎన్నం మునీందర్, నాయకులు దండె లింగన్న, దండె మహేశ్, మంచికట్ల మల్లేష్, కొత్తపెళ్లి శ్రీనివాస్, బత్తిని ప్రసాంత్, గుండేటి వెంకటరమణ, చిల్ల శ్రావణ్, గుండేటి శివశంకర్, తాడూరి రామకృష్ణ, గుర్రం సమర్, రొడ్ల వెని రాజు, జిల్లా కుమార్, అనుకారి సాయి కృష్ణ, గంగు సంపత్, చల్ల అనుష్, సంతోష్ గుప్తా, స్వర్ణం మహేశ్, ఎముండల రాజు, జాగిరి రాజేందర్, స్వర్ణం కల్యాణ్, రంజిత్, లవన్, సిద్ధార్థ, ప్రణీత్ తదితరులు పాల్గొన్నారు.

దుర్గేడ్ లో బతుకమ్మ చీరల పంపిణీ



దుర్గేడ్ లో బతుకమ్మ చీరల పంపిణీ చేస్తున్న సర్పంచ్ వెంకటమ్మ, ఉపసర్పంచ్ సంపత్ రావు

కరీంనగర్ రూరల్, అక్టోబర్ 8: దుర్గేడ్ లో బతుకమ్మ చీరల పంపిణీ కార్యక్రమాన్ని ఆదివారం నిర్వహించారు. ఈ సందర్భంగా సర్పంచ్ గాజుల వెంకటమ్మ, ఉపసర్పంచ్ సుంకిశాల సంపత్ రావు మాట్లాడుతూ, బతుకమ్మ పండుగను తెలంగాణలోని ఆడబిడ్డలందరూ సంతోషంగా జరుపుకోవాలని ఉద్దేశంతో సీఎం కేసీఆర్ చీరలు కానుకగా అందజేస్తున్నారని పేర్కొన్నారు. కార్యక్రమంలో ఎంపీటీసీ గోలి రాజ్యలక్ష్మి, దుర్గేడ్ సింగిల్ విండో డైరెక్టర్ గాజుల అంజయ్య, రేపన్ డీలర్ కిరణ్ తదితరులు పాల్గొన్నారు.

గ్రామ పంచాయతీ భవనం ప్రారంభం

సిరిసిల్ల రూరల్, అక్టోబర్ 8: తంకళ్లపల్లి మండలం పద్మనగర్లో నూతన గ్రామపంచాయతీ కార్యాలయాన్ని ఆదివారం సర్పంచ్ ముడారి పోచయ్య, ఎంపీటీసీ సిలువేరి ప్రసూన పంచాయతీ పాలకవర్గ సభ్యులతో కలిసి ప్రారంభించారు. మంత్రి కేటీఆర్ సహకారంతో గ్రామాన్ని అభివృద్ధి చేసుకుంటున్నారన్నారు. ఈ సందర్భంగా మంత్రి కేటీఆర్ కృతజ్ఞతలు తెలిపారు. కార్యక్రమంలో ఉపసర్పంచ్ శ్రీనివాస్, వార్డు సభ్యులు పాల్గొన్నారు.